

दैनिक

रोकथोक लेखनी

(R)

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

बांद्रा में युवक ने किशोरी का अपहरण किया पुलिस ने कुछ ही घंटों के भीतर ढूँढा



मुंबई : मुंबई के बांद्रा उपनगर से 14 वर्षीय लड़की का कथित रूप से अपहरण करने वाले युवक को पुलिस ने हिरासत में ले लिया है। पुलिस के एक अधिकारी ने सोमवार को यह जानकारी दी। पुलिस अधिकारी के मुताबिक, किशोरी के अपहरण के कुछ ही घंटों बाद पुलिस ने आरोपी युवक (18) का पता लगा लिया। दरअसल, मुंबई के एक व्यवसायी की बेटी रविवार तड़के बांद्रा स्थित अपने आवास के पास से लापता हो गई थी। पुलिस अधिकारी ने कहा कि लड़की के परिवार के सदस्यों द्वारा शिकायत दर्ज कराने के बाद उसका पता लगाने के लिए पुलिस और अपराध शाखा के अधिकारियों को एक टीम बनाई गई। पुलिस ने इलाके के कई सीसीटीवी कैमरों के फुटेज का विश्लेषण किया और पाया कि एक युवक लड़की को अपने साथ ले गया था। रविवार रात पुलिस ने उपनगर दहिसर से युवक के कब्जे से लड़की को छुड़ा लिया।

कृषि मंत्री अब्दुल सत्तार के घर पर तोड़फोड़...!



मुंबई: महाराष्ट्र की एकनाथ शिंदे सरकार में कृषि मंत्री अब्दुल सत्तार के राष्ट्रवादी कांग्रेस पार्टी सांसद सुप्रिया सुले को लेकर दिए बयान पर सियासत गरमा गई है। एनसीपी ने अब्दुल सत्तार के बयान का विरोध किया है और इस्तीफे की मांग की है। वहीं ठउड के कार्यकर्ताओं ने अब्दुल सत्तार के घर के बाहर प्रदर्शन किया। इसके दौरान कार्यकर्ताओं ने वहां तोड़फोड़ भी की। उधर, आलोचनाओं का सामना कर रहे सत्तार ने कहा है कि यदि उनकी टिप्पणी से किसी को ठेस पहुंची है, तो उन्हें खेद है। साथ ही उन्होंने यह भी कहा कि उन्होंने सुले के खिलाफ कोई टिप्पणी नहीं की थी। दरअसल अब्दुल



सत्तार, राज्य के मुख्यमंत्री एकनाथ शिंदे नीत 'बालासाहेबबांची शिवसेना' से हैं। मंत्री ने कहा कि उन्होंने महिलाओं के खिलाफ कोई टिप्पणी नहीं की थी। औरंगाबाद जिला स्थित सिल्लोद विधानसभा सीट का प्रतिनिधित्व कर रहे सत्तार ने सुले का जिक्र करते हुए कथित तौर पर एक अपमानजनक शब्द का इस्तेमाल किया था, जब संवाददाताओं ने उनसे खोखे (रुपये के

सुप्रिया सुले पर टिप्पणी को लेकर भड़के NCP कार्यकर्ता...!



बक्से) तंज के बारे में सवाल किया था। उधर, एनसीपी नेता विद्या चव्हाण ने सत्तार के इस्तीफे की मांग की और कहा कि ऐसा नहीं होने पर वह राज्य में मुक्त रूप से नहीं घूम सकेंगे। एनसीपी के एक अन्य नेता एकनाथ खडसे ने भी सत्तार की कथित टिप्पणी की निंदा की और कहा कि मुख्यमंत्री को कृषि मंत्री को कुछ शिष्टाचार सिखाना चाहिए।

मुंबई हवाई अड्डे पर पोलैंड का एक नागरिक गिरफ्तार...!

18 करोड़ रुपये की हेरोइन मिली



सीबीआई ने सोमवार (7 नवंबर) को मुंबई इंटरनेशनल एयरपोर्ट पर पोलैंड के एक नागरिक को गिरफ्तार किया। उसके पास से छह किलो हेरोइन मिली है, जिसकी अनुमानित कीमत 18 करोड़ रुपये बताई जा रही है। सीबीआई सूत्रों ने बताया कि गिरफ्तार किया गया पोलिश नागरिक जसिंकी आंद्रेजेज विस्त्लॉ है जो इथियोपिया के रास्ते जिम्बाब्वे से आ रहा था। **डायरेक्टर ऑफ रेवेन्यू इंटेलिजेंस ने 86.5 किलोग्राम ड्रग्स जब्त किया था** डायरेक्टर ऑफ रेवेन्यू इंटेलिजेंस की मुंबई जोनल यूनिट के अधिकारियों ने मुंबई एयरपोर्ट के एयर कार्गो कॉम्प्लेक्स में दो अमेरिकी-मूल के कूरियर कंसाइनमेंट को इंटरसेप्ट किया था। खुफिया जानकारी के आधार पर 86.5 किलोग्राम उच्च गुणवत्ता वाला हाइड्रोपोनिक ड्रग्स मिला था। ड्रग्स की इस खेप को 'आउटडोर कंक्रीट फायर पिट' के रूप में पार्सल बताया गया था और इसे महाराष्ट्र में मुंबई के नजदीक भिवंडी के लिए भेजा था।

पिछले महीने पकड़ी गई थी कोकीन मुंबई के अंतरराष्ट्रीय हवाई अड्डे पर सीमा शुल्क अधिकारियों ने 9.8 करोड़ रुपये का कोकीन जब्त किया था। कोकीन इथियोपिया की राजधानी आदिस अबाबा से इथियोपियाई एयरलाइंस की फ्लाइट ईटी-610 के जरिये मुंबई लाई गई थी। बाद में, मादक पदार्थों की तस्करी के आरोपी को गिरफ्तार कर न्यायिक हिरासत में भेज दिया गया था। अधिकारियों ने आरोपी से 980 ग्राम कोकीन बरामद किया था। आरोपी ने मादक पदार्थ को अंडरगारमेंट में छुपा रखा था। महाराष्ट्र से दो भारतीय नागरिकों को गिरफ्तार किया गया है।

आदित्य ठाकरे का दावा...!

'महाराष्ट्र में आने वाले महीनों में गिरेगी शिंदे सरकार, होंगे मध्यावधि चुनाव'

महाराष्ट्र : महाराष्ट्र के पूर्व मंत्री और उद्धव ठाकरे के बेटे आदित्य ठाकरे महाराष्ट्र में हुए तख्तापलट को पचा नहीं पा रहे हैं। इसकी एक बानगी सोमवार को देखने को मिली जब आदित्य ने दावा किया कि महाराष्ट्र में एकनाथ शिंदे के नेतृत्व वाली सरकार आने वाले महीनों में गिर जाएगी और महाराष्ट्र में मध्यावधि चुनाव होंगे। उन्होंने पार्टी कार्यकर्ताओं से मध्यावधि चुनाव के लिए कमर कसने को भी कहा। **छोटा पप्पू कहने पर अब्दुल सत्तार पर किया पलटवार...!** वहीं उन्हें छोटा पप्पू कहने वाले महाराष्ट्र के कृषि मंत्री अब्दुल



सत्तार पर पलटवार करते हुए ठाकरे ने कहा, 'मैं छोटा पप्पू हो सकता हूँ, लेकिन यदि मुझे छोटा पप्पू बुलाने से राज्य का कुछ भला हो सकता है तो आप मुझे इसी नाम से पुकारते रहें।' उन्होंने आगे कहा कि यह छोटा पप्पू अभी

आपको महाराष्ट्र में चला रहा है लेकिन आगे दौड़ाएगा भी, क्योंकि महाराष्ट्र ने इस विश्वासघात को स्वीकार नहीं किया है। गौरतलब है कि पिछले हफ्ते उद्धव ठाकरे ने भी राज्य में मध्यावधि चुनावों को लेकर संभावना व्यक्त की थी।

मध्यावधि चुनाव के लिए तैयार रहें कार्यकर्ता अकोला में एक रैली को संबोधित करते हुए एकनाथ शिंदे सरकार पर हमला बोलते हुए आदित्य ने कहा कि चार प्रमुख परियोजनाएं महाराष्ट्र के बजाय अन्य राज्यों में चली गईं, इन परियोजनाओं से राज्य की ढाई लाख की आबादी को रोजगार मिलता। रैली को संबोधित करते हुए आदित्य ठाकरे ने कहा कि यह देशद्रोहियों की सरकार है जो आने वाले महीनों में निश्चित रूप से गिर जाएगी। इसलिए सभी कार्यकर्ता मध्यावधि चुनाव के लिये तैयार रहें।



संपादकीय / लेख



फैसल शेख
(प्रधान संपादक)

सोशल मीडिया की फीस...!

ट्विटर पर आधिकारिक मालिकाना अधिकार हासिल करने के बाद एलन मस्क अपने कदमों से लगातार सुर्खियां बटोर रहे हैं। प्रबंधन के शीर्ष क्रम को फ़ारिंग करने और भारी संख्या में कर्मचारियों की छंटनी के बाद अब उन्होंने इस सोशल मीडिया मंच के 'यूजर्स' को सत्यापित पहचान देने

वाले 'ब्लू टिक' के एक्ज में उनसे प्रतिमाह आठ डॉलर वसूलने का एलान किया है। जाहिर है, इस पर दुनिया भर में बहस खड़ी हो गई है, लेकिन मस्क ने भी साफ कर दिया है कि चाहे उनकी जितनी आलोचना की जाए, वह अपना यह कदम वापस नहीं लेने वाले। सोशल मीडिया का कारोबार मूलतः विज्ञापनों पर टिका है और इनसे होने वाली कमाई कितनी बड़ी है, इसका अंदाज इसी बात से लगाया जा सकता है कि पिछले साल ट्विटर ने विज्ञापनों से करीब 4.5 अरब डॉलर की कमाई की, जो उसकी कुल आय का 89 प्रतिशत था। यह एक लोकप्रिय मंच है और दुनिया भर में इसके करीब 45 करोड़ यूजर्स हैं, जिनमें सर्वाधिक अमेरिकी हैं।

अमेरिका में तो ट्विटर इतना प्रभावशाली माध्यम बन चुका है कि पूर्व राष्ट्रपति डोनाल्ड ट्रंप अपने तमाम बड़े नीतिगत फैसलों का एलान इस पर ही किया करते थे। अब तो दुनिया भर के तमाम शासनाध्यक्ष इसका इस्तेमाल प्रामाणिक मीडिया के रूप में करने लगे हैं। जाहिर है, एलन मस्क ने 44 अरब डॉलर लगाकर यदि ट्विटर को खरीदा है, तो वह इससे मुनाफ़ा बटोरने की भी कोशिश करेंगे, लेकिन इसके लिए उन्हें कुछ अन्य रास्ते तलाशने चाहिए थे, क्योंकि खुद उन्होंने इसे मुक्त अभिव्यक्ति का प्रामाणिक मंच बनाने की बात कही थी। अब सत्यापन पर शुल्क आयद करके वह चिड़िया को आजाद नहीं कर रहे, बल्कि उसे पूंजी वालों की कैद में दे रहे हैं। दुनिया के तमाम खिंतों से समय-समय पर यह आरोप लगते रहे हैं कि सोशल मीडिया के विभिन्न मंच अलग-अलग देशों में सरकार व सत्ताधारियों के दबाव में न केवल विपक्ष की आवाज दबा रहे हैं, बल्कि लोकतांत्रिक प्रक्रिया में भी गैर-वाजिब हस्तक्षेप कर रहे हैं। ऐसे में, ब्लू टिक के बदले शुल्क वसूलने से ट्विटर पर गैर-बराबरी बढ़ेगी, जो सोशल मीडिया की मूल विशेषता के विपरीत है। फिर क्या गारंटी कि बड़े लोगों या संगठनों के नाम पर सत्यापित अक्रउंट बनाकर मासूम लोगों को ठगना आसान नहीं हो जाएगा? खुद एलन मस्क के अक्रउंट के क्लोन की घटना इसकी एक बानगी है। निस्संदेह, सोशल मीडिया के जरिये अनेक यूजर्स, खासकर यू-ट्यूब व इंस्टाग्राम से सेलिब्रिटी यूजर्स अच्छी-खासी कमाई कर रहे हैं, पर उसकी कीमत आम यूजर्स को क्यों चुकानी चाहिए? ट्विटर ब्लू टिक के बदले जितना शुल्क मासिक रूप से बटोरना चाहता है, भारत की एक विशाल आबादी के पास तो अपने बच्चों की स्कूल फ़ीस के लिए भी उतने पैसे नहीं होते। यह ठीक है कि विभिन्न देशों में अलग-अलग फ़ीस रखने की बात कही जा रही है, तब भी उसके औचित्य पर सवाल उठेंगे। सोशल मीडिया के मंचों द्वारा फ़ीस वसूलने की सूत में यह अपेक्षा भी की जाएगी कि उनकी जवाबदेही के सख्त मापदंड हों। सोशल मीडिया से जुड़ी ज्यादातर कंपनियां पश्चिमी देशों से संचालित होती हैं और उनका रवेया अमेरिका-यूरोप में कुछ और होता है व विकासशील देशों की शिकायतों के प्रति कुछ और।

✉ editor@rokhoklehaninews.com

🐦 Faisal Shaikh @faisalshaikh_91

मुंबई-ठाणे के बीच खुलेगी फिल्म सिटी...!

सीएम शिंदे ने कहा- लोक कलाकारों को बड़ा मंच देने की तैयारी



ठाणे : मुख्यमंत्री एकनाथ शिंदे ने महाराष्ट्र के लोक कलाकारों को बड़ा मंच देने के लिए मुंबई और ठाणे शहर के बीच एक फिल्म सिटी बनाने का ऐलान किया है। उन्होंने कहा कि महाराष्ट्र सरकार कलाकारों को एक व्यापक मंच प्रदान करने के लिए लगातार काम कर रही है। रविवार को एक कार्यक्रम में बोलते हुए, महाराष्ट्र के सीएम एकनाथ शिंदे ने कहा कि

राज्य सरकार मराठी रंगमंच और सिनेमा का समर्थन करेगी, इस मौके पर प्रसिद्ध मराठी रंगमंच अभिनेता प्रशांत दामले को उनके नाटक 'एक लग्नची गोशत' के 12,500 वें शो के लिए सम्मानित किया गया। उन्होंने कहा, "ठाणे में भी बहुत सारी शूटिंग हो रही है," उन्होंने कहा कि मुंबई और ठाणे के बीच 23 किलोमीटर की दूरी पर एक फिल्म

सिटी की योजना बनाई जाएगी। नाटक सभागारों की स्थिति की समीक्षा और निरीक्षण करने और उन्हें सुधारने के लिए आवश्यक कदम उठाने के लिए एक नोडल अधिकारी नियुक्त किया जाएगा। एकनाथ शिंदे ने कहा कि प्रशांत दामले को पद्म पुरस्कार देने के लिए केंद्र को एक सिफारिश भेजी गई है। सीएम एकनाथ शिंदे ने मुंबई की अंधेरी (पूर्वी) विधानसभा सीट पर हुए उपचुनाव में शिवसेना (उद्धव बालासाहेब ठाकरे) की उम्मीदवार ऋतुजा लटके को जीत की बधाई दी। इस साल मई में शिवसेना विधायक और ऋतुजा लटके के पति रमेश लटके के निधन के कारण इस सीट पर उपचुनाव आवश्यक हो गया था जिसके लिए तीन नवंबर को मतदान हुआ था।

ठाणे में 20 मंजिला इमारत के मीटर बॉक्स में भीषण आग



ठाणे : ठाणे में 20 मंजिला आवासीय इमारत के बिजली मीटर कक्ष में भीषण आग लग गई। ठाणे नगर निगम के क्षेत्रीय आपदा प्रबंधन प्रकोष्ठ के प्रमुख अविनाश सावंत ने बताया कि यह इमारत बल्कूम इलाके में स्थित है। तड़के लगी आग में कोई हताहत नहीं हुआ है। परिसर में लगे बिजली के कुल 75 मीटर बॉक्स में से 24 आग में नष्ट हो गए। आग लगने के तुरंत बाद इमारत की बिजली आपूर्ति काट दी गई। सूचना मिलते ही स्थानीय दमकलकर्मियों तथा आरडीएमसी का एक दल मौके पर पहुंचा और करीब डेढ़ घंटे में आग पर काबू किया। आग के कारणों का अभी पता नहीं चला है।

सौर ऊर्जा के माध्यम से ई-चार्जिंग का प्रयोग पुणे के 18 पार्किंग स्थल शामिल



पुणे : पुणे महानगरपालिका के स्वामित्व वाले पुणे शहर में विभिन्न पार्किंग स्थलों पर सौर ऊर्जा परियोजनाएं स्थापित की गई हैं। इस परियोजना से बिजली उत्पादन का उपयोग ई-वाहनों को चार्ज करने के लिए किया जाएगा। इस संबंध में पायलट प्रोजेक्ट पुणे रेलवे स्टेशन के पार्किंग एरिया से शुरू किया जाएगा। पीएमसी ने पर्यावरण संरक्षण के लिए बिजली से चलने वाली कारों का इस्तेमाल शुरू कर दिया है। यद्यपि ई-वाहनों के इस्तेमाल की नीति तय हो गई है, लेकिन चार्जिंग स्टेशन नहीं होने के कारण इन वाहनों को पूरी क्षमता से इस्तेमाल करने में दिक्कत हो रही है। इसलिए पीएमसी सौर ऊर्जा के जरिए ई-चार्जिंग के प्रयोग को लागू करने जा रही है। पीएमसी के पास शहर के विभिन्न हिस्सों में बहुमंजिला पार्किंग स्थल हैं। पार्किंग की छत पर सोलर पावर प्लांट लगाना संभव है। इस संबंध में शहर में पार्किंग स्थलों का निरीक्षण किया गया। यह परियोजना पुणे रेलवे

स्टेशन क्षेत्र के तुकाराम शिंदे पार्किंग स्टेशन पर पायलट प्रोजेक्ट के तौर पर शुरू की जाएगी। अन्य पार्किंग स्थलों में इसे चरणबद्ध तरीके से लागू किया जाएगा। पीएमसी के बिजली विभाग के प्रमुख श्रीनिवास कांडुल ने बताया कि अंतिम योजना तैयार कर ली गई है। ई-वाहनों के उपयोग को लेकर पीएमसी में अलग से विभाग चालू किया गया है। इन वाहनों का उपयोग पीएमसी के काम और निरीक्षण दौड़ों के लिए किया जा रहा है। हालांकि, चार्जिंग स्टेशन नहीं होने के कारण पीएमसी के वाहनों को पिंपरी-चिंचवड के भोसरी जाना पड़ता है। इसलिए इसके लिए रास्ता खोजा जा रहा है। पुणे रेलवे स्टेशन क्षेत्र में पार्किंग स्थल पर 300 किलोवाट की क्षमता वाली एक सौर ऊर्जा परियोजना स्थापित की जाएगी। इस पार्किंग स्थल के बगल में एक पीएमपीएमएल गैरेज है और इलेक्ट्रिक कारों (ई-बसों), दोपहिया और चार पहिया वाहनों को चार्ज करना संभव होगा।

प्लंबिंग का काम दिलाने के नाम पर 96 लाख की ठगी



ठाणे : प्लंबिंग का काम दिलाने के बहाने खारघर सेक्टर-27 में रहने वाले प्लंबर से 96 लाख रुपए की ठगी का मामला प्रकाश में आया है। खारघर पुलिस ने जालसाज सचिन बिलूर नामक एक जालसाज के खिलाफ धोखाधड़ी और जालसाजी का मामला दर्ज कर उसकी तलाश शुरू कर दी है। नवी मुंबई के खारघर सेक्टर-27 के रंजनपाड़ा में नीतीश कुमार प्रजापति (27) अपने परिवार के साथ रहता है और प्लंबर का काम करता है। ठगी करने वाला आरोपी सचिन बिलूर खारघर सेक्टर-18 का रहने वाला है। जून 2020 में नीतीश कुमार और सचिन बिलूर दोनों काम के सिलसिले में मिले थे। इस परिचित के बाद सचिन बिलूर फोन पर नीतीश कुमार के संपर्क में रहा और उसे प्लंबिंग का काम दिलाने का लालच

दिया। उसके बाद उसके पास से आधार कार्ड, पैन कार्ड, ड्राइविंग लाइसेंस और अन्य दस्तावेज बरामद किए थे। मार्च 2021 में नीतीश कुमार ने नौकरी पाने की आस में सचिन के व्हाट्सएप पर अपने दस्तावेज भेजे थे। उस समय आरोपी सचिन बिलूर ने उक्त दस्तावेजों का गलत इस्तेमाल करते हुए नीतीश कुमार के आधार पर अपनी फोटो लगाकर फर्जी आधार कार्ड और पैन कार्ड बनाया। उसने एक ही दस्तावेज का इस्तेमाल कर 7 अलग-अलग बैंकों और वित्तीय संस्थानों से लाखों रुपये का कर्ज लिया। मार्च 2022 में, डीसीबी बैंक ने नीतीश कुमार से संपर्क किया और उन्हें उनके नाम पर ऋण के बारे में सूचित किया, नीतीश कुमार ने आगे की पूछताछ की।

महाराष्ट्र से दुर्ग लेकर आ रहा था 3600 प्रतिबंधित नशीले कैप्सूल, युवक पकड़ाया



महाराष्ट्र : जिला पुलिस ने प्रतिबंधित दवाइयों और कैप्सूल की बिक्री करने वालों पर कार्रवाई तेज कर दी है। इसके तहत चिचोला पुलिस ने एक युवक को प्रतिबंधित कैप्सूल के साथ गिरफ्तार किया है। जिसके पास से कुल 3600 प्रतिबंधित कैप्सूल जब्त किया गया है। एसपी प्रफुल्ल ठाकुर ने बताया कि चिचोला पुलिस की टीम ने एलबी नगर मोड़ में नारायणगढ़ के पास नेवई दुर्ग निवासी ठाकुर राम पटेल को घेराबंदी कर पकड़ा। आरोपी के बैग की जांच की गई। जिसमें 3600 प्रतिबंधित कैप्सूल मिले। आरोपी ठाकुर राम ने पुलिस को बताया कि वह महाराष्ट्र की बस से चिचोला पहुंचा। जहां से दुर्ग जाने के लिए बस का इंतजार कर रहा था। पुलिस टीम लगातार प्रतिबंधित दवाइयों की अवैध बिक्री करने वालों पर कार्रवाई कर रही है।

मुंबई में बिना बिके घरों की संख्या 3.40 लाख...!

कोरोना काल के बाद दर्ज की गयी गिरावट



मुंबई : ठाणे और नवी मुंबई जैसी जगहों पर घरों की भारी मांग है, लेकिन घरों को लेकर खुद मुंबई की स्थितिकुछ अलग नजर आती है। एक रिपोर्ट के अनुसार मुंबई में बिना बिके घरों की संख्या लगातार बढ़ती ही जा रही है। इस समय ऐसे घरों की संख्या बढ़कर लगभग 3 लाख 40 हजार हो गई है। हालांकि जानकारों का मानना है कि साल के अंत तक यह संख्या और भी बढ़ सकती है। बता दें कि रियल एस्टेट में विकास को लेकर रिसर्च कंपनी छंशी ऋद्धेश्वर द्वारा जारी एक रिपोर्ट में यह जानकारी दी गई है। ये आंकड़े 30 सितंबर तक के हैं। इनमें

से एक तिहाई घर बिना बिके यानी करीब एक लाख घर मुंबई में हैं। वहीं ठाणे, पनवेल, नवी मुंबई जैसे शहर इस मामले में मुंबई से नीचे हैं। मुंबई में बिना बिके घरों में से 30 फीसदी यानी 1 करोड़ से कम दाम के हैं जबकि 70 फीसदी घर 2 करोड़ तक के हैं। बिना बिके घरों में से 75 प्रतिशत 2 बीएचके हैं। पिछली बार यह संख्या करीब तीन लाख थी। राज्य सरकार द्वारा डेवलपर्स को कारपेट एरिया शुल्क में रियायतें देने के बाद शहर में डेवलपर्स द्वारा कई नई परियोजनाएं शुरू की जा रही हैं। इसलिए, आने वाले वर्षों में बिना बिके घरों की संख्या में और वृद्धि होने की उम्मीद जताई जा रही है। नाइट फ्रैंक की एक रिपोर्ट के अनुसार, मुंबई में घरों की बिक्री अक्टूबर 2022 के अंत तक 1 लाख का आंकड़ा पार कर गई है। दस महीने में यह आंकड़ा दोगुना हो सकता है।

मशीन बेचने के नाम पर 4.35 लाख की ठगी

मुंबई में पकड़ाया आरोपी




मुंबई : पॉलीथीन मेकिंग मशीन बेचने के नाम पर चार लाख 35 हजार रुपए की ठगी करने वाले आरोपी जोसेफ जॉन डीसोजा(48) निवासी नागसेन कॉलोनी उल्हासनगर (महाराष्ट्र) को पुलिस ने मुंबई से गिरफ्तार किया। डौंडीलोहारा थाने में यह मामला आने के बाद अपराध दर्ज कर साइबर सेल एवं डौंडीलोहारा से विशेष टीम गठित कर एसपी डॉ. जितेन्द्र कुमार यादव ने आरोपी को गिरफ्तार करने मुंबई रवाना किया था। प्रार्थी किशन साहू निवासी प्रेमनगर डौंडीलोहारा ने 29 मई को रिपोर्ट दर्ज कराया था कि आरोपी ने पॉलीथीन मेकिंग मशीन बिक्री करने के नाम से कुल 4 लाख 35 हजार रुपए

ठगी किया है। जिसके बाद धारा 420 के तहत आरोपी के खिलाफ अपराध दर्ज हुआ था। जांच के दौरान आरोपी के संबंध में महत्वपूर्ण जानकारी व तकनीकी साक्ष्य एकत्रित करने में ही तीन माह लग गए। जिसके बाद टीम

को मुंबई रवाना किया गया। मुंबई में ही गिरफ्तारी की कार्यवाही कर कोर्ट में रविवार को पेश किया गया। आरोपी को पकड़ने गठित टीम में एसएसआई विश्राम लाल साहू, आरक्षक यज्ञदत्त ठाकुर, राहुल मनहरे, चंद्रशेखर यादव, मिथलेश यादव शामिल थे।

'फालतू में किया बायकॉट', ओटीटी पर ब्रह्मास्त्र देख आया फैस का रिएक्शन, उठी थिएटर रिलीज की मांग!

बॉलीवुड अभिनेता रणबीर कपूर और आलिया भट्ट स्टार 'ब्रह्मास्त्र पार्ट वन- शिवा' एक बार फिर चर्चा में है। वर्ल्डवाइड बॉक्स ऑफिस पर 430 करोड़ रुपये की कमाई करने के बाद अब यह फिल्म नेटफ्लिक्स पर ट्रेड कर रही है। इतना ही नहीं यूजर्स सोशल मीडिया पर प्रतिक्रिया देते हुए फिल्म की तारीफ कर रहे हैं। हालांकि, इन सबके बीच जिस चीज ने सबका ध्यान अपनी ओर आकर्षित किया वहा था सोशल मीडिया पर ट्रेड हो रहा हैशटैग सॉरी।



दरअसल, मेकर्स ने 4 नवंबर को डिज्नी प्लस हॉटस्टार पर 'ब्रह्मास्त्र पार्ट वन- शिवा' को रिलीज कर दिया है। जिन लोगों ने सिनेमाघरों में अयान मुखर्जी की फिल्म का लुप्त नहीं लिया था, वह अब ओटीटी पर फिल्म देख रहे हैं। और सोशल मीडिया पर फिल्म की तारीफ कर रहे हैं। इसके साथ ही लोग हैशटैग सॉरी के साथ फिल्म को बायकॉट करने के लिए मेकर्स से माफी भी मांग रहे हैं। एक यूजर ने ट्वीट करते हुए लिखा, 'वाओ... ब्रह्मास्त्र, विजुअली और कॉन्सेप्ट वाइज काफी अच्छी फिल्म है। काश मैं इसे थिएटर में देख पाती। सालभर में ऐसा पहली बार हुआ है जब मैंने बिना रुके पूरी फिल्म देखी हो। दूसरे पार्ट का इंतजार नहीं कर पा रही हूँ।' वहीं, एक अन्य यूजर ने लिखा, 'मैंने आधी ब्रह्मास्त्र देख ली है। बाकी फिल्म रात में खत्म करूंगा। हिंदू मायथोलॉजी पर शानदार फिल्म है।

अर्जुन कपूर की फिल्म 'कुत्ते' की नई रिलीज डेट अनाउंस, इस तारीख को सिनेमाघरों में देगी दस्तक



फिल्ममेकर विशाल भारद्वाज की मल्टी-स्टार फिल्म 'कुत्ते' की नई रिलीज डेट अनाउंस कर दी गई है। ये फिल्म अगले साल 13 जनवरी 2023 को सिनेमाघरों में दस्तक देगी। इस फिल्म में अर्जुन कपूर, कोंकणा सेन शर्मा, नसीरुद्दीन शाह, तब्बू और राधिका मदान जैसे एक्टर लीड रोल में हैं।

फिल्ममेकर लव रंजन, विशाल भारद्वाज, अंकुर गर्ग और रेखा भारद्वाज के प्रोडक्शन में बन रही इस फिल्म से विशाल भारद्वाज के बेटे आसमान भारद्वाज डायरेक्शन में डेब्यू कर रहे हैं। फिल्म को भूषण कुमार की टी-सीरीज प्रेजेंट कर रही है। लव फिल्मस के ऑफिशियल इंस्टाग्राम अकाउंट पर फिल्म की रिलीज डेट अनाउंस की गई है। 'मकबूल', 'ओमकारा' और 'कमीने' जैसी सुपरहिट फिल्मों को डायरेक्ट करने वाले विशाल भारद्वाज के बेटे आसमान भारद्वाज ने स्कूल ऑफ विजुअल आर्ट्स, न्यूयॉर्क में फिल्म मेकिंग में ग्रेजुएशन किया है। उन्होंने '7 खून माफ', 'मटरू की बिजली का मंडोला' और 'पटाखा' में अपने पिता को असिस्ट भी किया था।

प्रभास का वीडियो शेयर कर बुरा फंसा नेटफ्लिक्स, फैस ने दी 'अनसब्सक्राइब' की धमकी

प्रभास की मुश्किलें कम होने का नाम नहीं ले रही हैं। पहले आदिपुरुष की वजह से उन्हें ट्रोल्स का सामना करना पड़ा था। वहीं, अब उनकी फ्लॉप फिल्म 'साहो' का वीडियो सोशल मीडिया पर वायरल हो रहा है। दरअसल, नेटफ्लिक्स इंडोनेशिया ने प्रभास का मजाक उड़ाते हुए सोशल मीडिया पर एक वीडियो शेयर किया है। हालांकि, फैस अपने सुपरस्टार का मजाक उड़ता देख भड़क गए हैं। वह, नेटफ्लिक्स को अनसब्सक्राइब की धमकी दे रहे हैं। इतना ही नहीं फैस



सोशल मीडिया पर 'अनसब्सक्राइब नेटफ्लिक्स' नाम का हैशटैग भी ट्रेड करवा रहे हैं। लेकिन अब सवाल यह उठता है कि नेटफ्लिक्स ने प्रभास का वीडियो शेयर कर ऐसा क्या लिखा जो नटिजन इतना भड़क गए हैं?

नेटफ्लिक्स इंडोनेशिया ने सोशल मीडिया पर फिल्म 'साहो' का एक वीडियो साझा किया है। इस वीडियो में प्रभास, एक ऊंचे पहाड़ से छलांग लगाते हुए किसी रॉकेट की तरह उड़ते हुए एक बैग को पकड़ने की कोशिश करते दिखाई दे रहे हैं। नेटफ्लिक्स इंडोनेशिया ने इस वीडियो को शेयर करते हुए कैप्शन में लिखा, "कामू नीनया इनी अकी आपा?" जिसका अंग्रेजी अनुवाद है, "व्हाट एक्शन इज दिस?" बता दें कि प्रभास के फैस इस ट्वीट बेइज्जती के तौर पर देख रहे हैं। यही कारण है कि वह हैशटैग अनसब्सक्राइब नेटफ्लिक्स ट्रेड करवा रहे हैं। बता दें कि नेटफ्लिक्स इंडोनेशिया ने बाद में अपने इस ट्वीट को डिलीट कर दिया है। ट्विटर पर फैस पोस्ट शेयर कर प्रभास का सपोर्ट कर रहे हैं। एक फैन ने पोस्ट शेयर करते हुए लिखा, 'ट्विटर पर एक बड़ी त्रासदी का सामना करने के लिए तैयार हो जाइए।' एक अन्य यूजर ने अपने ट्वीट पर वीडियो शेयर किया, जिसमें वह नेटफ्लिक्स का एप अनइंस्टॉल करते दिखाई दे रहा है। इस वीडियो शेयर करते हुए यूजर ने लिखा, 'इस एप को छोड़ने का समय आ गया है। अब कभी यहां वापस नहीं आऊंगा और दोस्तों को भी इस खराब एप की सदस्यता न लेने की सलाह दूंगा।' तो वहीं एक यूजर ने लिखा, 'बस बहुत हो गया हम आपकी मेम्बरशिप छोड़ रहे हैं।'



घर में टंगी ढोलक को तोड़ा तो पुलिस के भी होश हो गए फारूखा, रुपये मिले 18 लाख

दिल्ली : दिल्ली से पीलीभीत पहुंची पुलिस ने जब यहां के एक युवक के घर छापा मारा तो वह भी हैरान रह गई। घर में टंगी ढोलक को देखकर पुलिस का दिमाग ठनका तो उसे उतरवा लिया गया। पुलिस ने जब ढोलक को तुड़वाया तो वहां का नजारा देखने वाला था। ढोलक के अंदर जो रखा मिला उसे देखकर पुलिस के भी होश फारूखा हो गए। ढोलक के अंदर 18 लाख रुपये रखे थे। दरअसल दिल्ली में अपने कारोबारी मालिक को चकमा देकर 20 लाख रुपये लेकर एक शख्स भाग आया था। दिल्ली पुलिस उसी की तलाश में पीलीभीत पहुंची और बिलसंडा पुलिस के साथ छापा मारकर आरोपित को पकड़ लिया। आरोपितों की निशानदेही पर 18 लाख घर में टंगी ढोलक से बरामद हुए। पुलिस आरोपित झाड़वर को अपने साथ दिल्ली ले गई। ढोलक के अंदर से मिले 18 लाख रुपये निकालने का वीडियो भी वायरल हो रहा है।



प्रदीप के साथ थाने पहुंचे। पुलिस को बताया कि आरोपी पवन के खिलाफ दिल्ली के बाराखम्बा थाने अपने मालिक बीके सब्बरवाल के 20 लाख रुपये लेकर भागने की रिपोर्ट दर्ज है।

2 नवम्बर को मालिक जब मीटिंग में थे उसी वक्त पवन कार छोड़कर रुपये लेकर भाग आया। मोबाइल भी बंद कर लिया। घटना के दिन ही रात को दिल्ली पुलिस की ओर से आरोपी की लोकेशन मांगी गई थी। एसपी के निर्देश पर पुलिस गांव गई लेकिन पवन नहीं मिला। लेकिन उसकी लोकेशन बिलसंडा के आसपास मिली। शनिवार को दिल्ली पुलिस ने बिलसंडा पुलिस के साथ आरोपित के घर छापा मारा। पुलिस के मुताबिक आरोपी पहले पुलिस को उलझाता रहा बाद में सख्ती से पूछताछ और एक डील में उसने सच बता दिया। घर में टंगी ढोलक से पुलिस ने 18

ढोल फिल्म से मिला आइडिया

एक साथ 20 लाख की भारी भरकम रकम को किसी तरह से दिल्ली से लेकर पवन अपने गांव तो आ गया, लेकिन रुपयों को सुरक्षित रखने की तरकीब उसे राजपाल यादव की ढोल फिल्म से मिली। घर पहुंचते ही उसने पहले चुपके से ढोलक को खोल लिया। फिर उसमें रुपये भरकर बंद कर दिया। किसी को शक न हो इसलिये उसे छुपाया भी नहीं बल्कि दीवार पर लगी खूंटी में टांग दिया। पुलिस भी पवन के शांतिर दिमाग पर हैरान रह गई।

लाख रुपये बरामद किये।

दो लाख रुपये आरोपित खर्च होने की बात बता रहा था। दिल्ली पुलिस बरामद रुपयों और आरोपी को लेकर चली गई। दिल्ली के बाराखम्बा में एसएचओ मौसम गनी ने बताया कि आरोपित अपने कारोबारी मालिक की कार पार्किंग में सही ढंग से खड़ी करने की बात कहकर चाबी लाया। कार खोलकर रुपयों का बैग लेकर भाग गया। चाबी भी साथ ले गया। बताया हमारी टीम पीलीभीत गई थी। दिल्ली पुलिस ने जिस पवन को पकड़ा है उसपर बिलसंडा थाने में ही हत्या एससी एक्ट समेत तीन मुकदमें दर्ज हैं।

पति है या हैवान?

पत्नी को अजनबी से शारीरिक संबंध बनाने के लिए किया मजबूर



महाराष्ट्र : कई बार कुछ ऐसे मामले सामने आते हैं जिसके बारे में हम कभी सोच भी नहीं सकते। ऐसा ही एक चौंका देने वाला मामला महाराष्ट्र के बीड से सामने आया है। आपको जानकर हैरानी होगी लेकिन बता दें कि एक शख्स ने बीड के मजालगांव कस्बे में अपनी ही पत्नी को किसी अजनबी से शारीरिक संबंध बनाने के लिए मजबूर करने का मामला सामने आया है। इस मामले में पति व दरिंदे अजनबी शख्स के खिलाफ परली ग्रामीण थाने में मामला दर्ज किया गया है। आरोपियों को बाशेद इनामदार और नासिर शेख (महिला के पति) के रूप में दर्ज किया गया है।

मामले सामने आते हैं जिसके बारे में हम कभी सोच भी नहीं सकते। ऐसा ही एक चौंका देने वाला मामला महाराष्ट्र के बीड से सामने आया है। आपको जानकर हैरानी होगी लेकिन बता दें कि एक शख्स ने बीड के मजालगांव कस्बे में अपनी ही पत्नी को किसी अजनबी से शारीरिक संबंध बनाने के लिए मजबूर करने का मामला सामने आया है। इस मामले में पति व दरिंदे अजनबी शख्स के खिलाफ परली ग्रामीण थाने में मामला दर्ज किया गया है। आरोपियों को बाशेद इनामदार और नासिर शेख (महिला के पति) के रूप में दर्ज किया गया है।

माजलगांव तालुका में बाशेद

मीरा भायंदर में गुटबाजी पर बोले बावनकुले

200 से अधिक विस तथा 45 से अधिक लोस सीट पर जीत हासिल करना लक्ष्य

भायंदर : महाराष्ट्र के सभी जिलों में बीजेपी की अलख जगाने निकले महाराष्ट्र भाजपा के अध्यक्ष चंद्रशेखर बावनकुले ने रविवार को मीरा भायंदर के जीसीसी क्लब में आयोजित प्रेस कॉन्फ्रेंस में बोलते हुए कहा कि किसी भी जिले में संगठन को मजबूत और प्रभावी बनाने के लिए वहां के जिलाध्यक्ष को सर्वोपरि अधिकार दिया गया है। जो लोग गुटबाजी करके संगठन को कमजोर करने का प्रयास कर रहे हैं, पार्टी उन पर नजर बनाए हुए हैं तथा समय आने पर उन्हें इसका अंजाम भुगतना होगा। इस अवसर पर मीरा भायंदर के जिलाध्यक्ष एडवोकेट रवि व्यास, विधायक गीता जैन, पूर्व विधायक नरेंद्र मेहता उपस्थित थे।



उन्होंने कहा कि संपूर्ण महाराष्ट्र में धन्यवाद मोदी के स्लोगन के साथ वे लोगों के बीच जा रहे हैं। महाराष्ट्र की 200 से अधिक विधानसभा तथा 45 से अधिक लोकसभा सीट पर जीत हासिल करना उनका संकल्प है। इस संकल्प को पूरा करने के लिए भाजपा कार्यकर्ताओं की एक लंबी फौज उनके साथ है। राहुल गांधी की यात्रा पर चुटकी लेते हुए बावनकुले ने कहा कि कांग्रेस के बड़े नेताओं ने राहुल गांधी की यात्रा को हाईजैक कर लिया है। कांग्रेस के पदाधिकारी तथा कार्यकर्ता तेजी से भाजपा के खेमे में

शामिल हो रहे हैं। महाराष्ट्र की ढाई साल महाविकास आघाड़ी सरकार पर प्रहार करते हुए उन्होंने कहा कि सरकार पूरी तरह से अनाचार, दुराचार और भ्रष्टाचार में डूबी रही।

पालघर में महाराष्ट्र रोडवेज की दो बसें भिड़ीं, 20 यात्री घायल



पालघर : महाराष्ट्र के पालघर जिले में स्थित ज्वार-सिलवासा रोड पर आज महाराष्ट्र रोडवेज की दो बसें

सुप्रीम कोर्ट के फैसले पर बोले देवेन्द्र फडणवीस

PM नरेंद्र मोदी के एहर आरक्षण को मिली है हरी झंडी

मुंबई : सुप्रीम कोर्ट ने एहर कोर्टे को लेकर एक अहम फैसला सुनाया है। बता दें कि कोर्ट ने 10 फीसदी आरक्षण को हरी झंडी दिखा दी है। जी हां, जिसे देश के प्रधानमंत्री नरेंद्र मोदी की बड़ी उपलब्धि मानी जा रही है। महाराष्ट्र



के उप मुख्यमंत्री देवेन्द्र फडणवीस ने भी अब इस फैसले को लेकर बड़ी बात कही है। दरअसल, देवेन्द्र फडणवीस ने कहा कि सुप्रीम कोर्ट ने ढट नरेंद्र मोदी के एहर आरक्षण को हरी झंडी दी है। इसके कारण समाज में जिन लोगों को जातीय आधार पर आरक्षण नहीं मिल रहा पर वो गरीब हैं उनको भी 10% आरक्षण मिल रहा है।

उप मुख्यमंत्री देवेन्द्र फडणवीस ने यह भी कहा कि आर्थिक रूप से पिछड़े लोगों को ईडब्ल्यूएस

आरक्षण प्रदान किया जाएगा जो किसी भी जाति आरक्षण में शामिल नहीं हैं। हम राज्य में मराठा आरक्षण प्रदान करने पर भी काम कर रहे हैं। इस बीच, राज्य के पात्र लोग 10% ईडब्ल्यूएस आरक्षण कोटा के तहत लाभ उठा सकते हैं।

गौरतलब है कि जनवरी 2019 में 103वें संविधान में संशोधन कर अनुच्छेद 15 और 16 में खंड (6) को सम्मिलित कर एहर को नौकरियों और शिक्षा में आर्थिक आरक्षण प्रदान करने का प्रस्ताव किया गया था। अनुच्छेद 15(6) में राज्य द्वारा शैक्षणिक संस्थानों में आरक्षण समेत नागरिकों के किसी भी आर्थिक रूप से कमजोर वर्ग के लिए विशेष प्रावधान किया गया। जिसको अब सुप्रीम कोर्ट ने अपनी अनुमति दे दी है।